
બાજરાની વૈજ્ઞાનિક ખેતી પદ્ધતિ (?૦તા1 1111061) 


ધાન્ય પાકોમાં બાજરો એ ગુજરાતનો સૌથી અગત્યનો પાક છે. બાજરી બીજા ધાન્ય પાકોની સરખામણીમાં 
સૌથી વધારે સૂકારાની પરિસ્થિતિનો પ્રતિકાર કરી શકે તેમ છે. અને તેથી જ તે રાજ્યના સૂકા અને અર્ધ સૂકા વિસ્તારોમાં 
અન્ય પાકોની સરખામણીમાં સારું અને સ્થાયી ઉત્પાદન અપે છે. 

ગુજરાત રાજ્ય બાજરીના વાવેતર વિસ્તારની દ્રષ્ટિએ ભારતનું રાજસ્થાન અને મહારાષ્ટ્ર પછી ત્રીજા નંબરનું 
રાજ્ય છે. ગુજરાત રાજ્યમાં વર્ષ ૨૦૦૩-૨૦૦૪ દરમિયાન બાજરાના દાણાનું સરેરાશ ઉત્પાદન ૧૪૯૪ કિલોગ્રામ પ્રતિ 
હેકટર હતું. બાજરાના પાકમાં દાણા તેમજ ચારાનું વધુ ઉત્પાદન મેળવવા માટે નીચે મુજ્બના અગત્યના મુદ્દાએ પર 
ધ્યાન આપવું જોઈએ. 

કોઈપણ પાકની ચોકસાઈપૂ્વકની ખેતી કરવા અને મહત્તમ વળતર મેળવવા યોગ્ય વસ્તુઓ, યોગ્ય સમયે, યોગ્ય 
જ્ગ્યાએ, યોગ્ય પાક-અવસ્થાએ, પાકની જરુરિયાત મુજબ આપવું જરુરી છે. વધુમાં જણાવીએ તો પાકની મહત્તમ 
ઉત્પાદનશકિત, હાલની ઉત્પાદનશકિત અને મેળવેલ ઉત્પાદન વચ્ચેનો ગાળો ઘટાડવા જરુરી તાંગિક્તાનો ઉપયોગ 
કરવો, એટલે કે ચોકસાઈપૂર્વકની ખેતી કરવી. ચોકસાઈપૂવકેની ખેતી કરવા જ્મીન, આબોહવા અને સૂક્ષ્મ 
આબોહવાકીય પરિસ્થિતિઓને ધ્યાને લઈને પાકને માવજતો આપવાથી અને જેતે ખેતી આબોહવાકીય વિસ્તારને 
અનુરુપ ખેતી પદ્ધતિ અપનાવવાથી મહત્તમ ઉત્પાદન મેળવી શકાય છે, જે સાઈટ સ્પેસિફિક ફાર્મિંગ પ્રેકટાઈસીસ તરીકે 
ઓળખાય છે. ચીલાચાલુ ખેતી પદ્ધતિમાં ખેત આબોહવાકીય પરિસ્થિતિઓને ધ્યાને લીધા વગર સંપૂર્ણ ઝોન માટે 
ભલામણો કરવામાં આવે છે, જ્યારે સૂક્મ વાતાવરણ ખેતર દીઠ પણ બદલાતું હોય છે. તેવા સંજોગોમાં પાકપદ્ધતિ એક 
સરખી ન રાખતા જે તે પરિસ્થિતિ પ્રમાણે તેમાં ફેરફાર કરવા પડે છે. ચોકસાઈ પૂવકેની ખેતીમાં પાકનાં ઈનપુટ જેવાં કે, 
ખાતર, દવાઓ, પાકની જાતો અને ખેતીપદ્ધતતિઓ, જ્મીન અને આબોહવાને અનુરુપ આપવાથી તેનો દુરુપયોગ 
અટકાવી શકાય છે. 

ચોકસાઈપૂવકેની ખેતીની પાંચ મુખ્ય હેતુઓ છે : 

- ઉત્પાદનની કાયક્ષમતા વધારવી. 

- ઈનપુટનો વધુ કાર્યક્ષમ ઉપયોગ કરવો. 

- ઉત્પાદનની ગુણવત્તા સુધારવી 

- ઊછજાસંરક્ષણ 

- જમીન અને જળસંરક્ષણ 

ભારત દેશ ખેતીપ્રધાન દેશ છે. ૧૯૬૦ થી ૧૯૮૦ સુધી ભારતમાં મોટા વિસ્તાર માટે જનરલ ભલામણો કરવામાં આવતી 
પરંતુ આ ભલામણો ઉત્પાદકતા વધારવામાં ઉપયોગી નીવડતી નહોતી, જેથી હવેથી ઉત્પાદકતા વધારવા સ્થાનિક વાતાવરણને 
અનુરુપ સાઈટ સ્પેસિફિક ફાર્મ મેનેજમેન્ટ પદ્ધતિઓ વિકસાવવી તે આજની તાતી જરુરિયાત છે. 

પાકનું આથિક મહત્વ 

બાજરીએ ગુજરાત રાજ્યનો અગત્યનો ધાન્ય પાક છે. તે ઓછા વરસાદવાળા વિસ્તારમાં, ઓછાં પોષકતત્ત્વો ધરાવતી 
જમીનમાં લઈ શકાય તેવો ધાન્ય પાક છે. દુષ્ઠાળન। વર્ષમાં અનાજ અને ઢોરોને ચારો પૂરો પાડે છે. સારી ખેતવ્યવસ્થામાં પૂરતું 
ઉત્પાદન આપે છે. ગુજરાતમાં ચોમાસું, ઉનાળુ, અર્ધશિયાળુ એમ ગ્રણેય ત્રશ્તુમાં વાવેતર થાય છે. પાણીની ખેંચ તથા વધારે 
ગરમીમાં પણ ટકો શકે છે. પોષક્યુકત ધાન્ય પાક છે. ટૂંકાગાળાનો પાક છે. ૯૦ દિવસમાં પાકતો ધાન્ય પાક છે. નબળી 
જમીનમાં, ક્ષારયુક્ત તેમજ અમ્લીય જમીનમાં પણ લઈ શકાય છે. રોગ-જીવાતના પ્રશ્ચો ઓછા છે. રાષ્ટ્રની તેમજ રાજ્યના ધાન્ય 
ઉત્પાદનમાં મહત્ત્વનો ફાળો આપે છે. 

બાજરાના દાણામાં બીજા બધા ધાન્ય પાકોની સરખામણીમાં વધુ પોષકતત્ત્વ આવેલા હોય છે. તેમાં પ્રોટીનનું પ્રમાણ 
તેમજ ગુણવત્તાસભર પ્રોટીન આવેલું હોય છે. બાજરાના દાણામાં ૯ થી ૧૩ ટકા જેટલું પ્રોટીન, ૩ થી ૮ ટકા ચરબી, ર થી ૩ ટકા 
ખનિજ તત્ત્વ આવેલાં હોય છે. દાણામાં સારા એવા પ્રમાણમાં થાયામીન, રાઈબોફ્લેવીન અને નિકોટીનીક એસિડ રહેલાં છે. 
બાજરીના ૧ કિ.ગ્રા. દાણામાંથી ૭૮૪ કિલો કેલરી શકિત મળે છે. બાજરીનું ડાંડર પણ ખૂબ જ પોષ્ટિક ચારો પૂરો પાડે છે. કારણ 
કે તેમાં એચ.સી.એન.નું પ્રમાણ નહીંવત્‌ હોય છે. 

ગુજરાત રાજ્યમાં છેલ્લાં નવ વર્ષના આંકડાઓનો અભ્યાસ કરતાં માલુમ પડેલ છે કે, રાજ્યમાં બાજરાના વાવેતરનો 
વિસ્તાર ઉત્તરોત્તર ઘટી રહ્યો છે. છેલ્લાં ૧૦ વર્ષમાં વાવેતર વિસ્તારમાં ૪૦ ટકાનો ઘટાડો થયેલ છે. તેની સામે રાજ્યના બાજરાનું 
કુલ ઉત્પાદન જે ૨૦૦૦-૦૧માં ૯.૬૦ લાખ મે. ટન હતું તે વર્ષ ૨૦૦૮-૦૯ માં પણ ૯.૬૦ લાખ મે. ટન છે એટલે કે ૪૦ ટકા 
જેટલો વિસ્તાર ઘટવા છતાં કુલ ઉત્પાદન ઘટેલ નથી. રાજ્યમાં બાજરાના પાકની ઉત્પાદકતા છેલ્લાં ૨૦ વર્ષમાં ઉત્તરોત્તર વધેલ 
છે. વર્ષ ૧૯૯૫-૨૦૦૦ દરમિયાન બાજરાની ઉત્પાકદતા ૧૦૬૩ કિ.ગ્રા./હે. હતી તે વર્ષ ૨૦૦૫-૦૯ દરમ્યાન ૧૨૪૦ કિ.ગ્રા. 
/હે. થયેલ છે. આમ, છેલ્લાં ૧૦ વર્ષમાં સરેરાશ વાષિકે ૨ ટકાના દરે ઉત્પાદકતામાં વધારો થયેલ છે. 
આબોહવાકીય જરુરિયાત: 
બાજરીના પાકને તેના સારા વિકાસ માટે ઊંચા તાપમાનની જરુર રહે છે. તેથી તે ગરમ ક્%તુનો પાક કહેવાય છે. 
બાજરીનો પાક ૧૦ થી ૪૫ સે.ગ્રે. તાપમાનમાં થઈ શકે છે, પરંતુ બાજરીના છોડનો સારો વિકાસ થાય અને વધુ ઉત્પાદન મળે 
તે માટે ૨૮ થી ૩૩ સે.ગ્રે. તાપમાન વધુ અનુકૂળ આવે છે. બાજરીના દાણાના ઉગાવાની અસર જુદા જુદા તાપમાને જુદી જુદી 
થતી હોય છે. બાજરીના દાણાનો ઉગાવો દિવસના ૨૮ થી ૩૩ સે.ગ્રે. તાપમાનમાં તેમજ રાશ્રિના ૧૦ થી ૧૫ સે.ગે. 
તાપમાનમાં સારો થાય છે. ચોમાસામાં બાજરીનું વાવેતર જૂન-જુલાઈ માસમાં કરવામાં આવે છે જયારે સરેરાશ તાપમાન ૨૦ થી 
૨૮ સે.ગ્રે. તાપમાન હોય છે જે બાજરીના દાણાના ઉગાવા માટે વધુ અનુકૂળ રહેવાથી, સ્કૂરણશકિત સારી થાય છે. પૂર્વ રબી 
ત્શ્તુમાં બાજરીનું વાવેતર ૧૫ સપ્ટેમ્બર થી ૧૦ ઓકટોબર સુધીમાં કરવાથી ઊંચું તાપમાન (૧૮ થી ૨૫. સે.ગ્રે.) રહેવાથી 
બાજરીના દાણાના ઉગાવા પર ઠંડીની ખાસ અસર ન થવાથી બીજની સ્કૂરણશકિત સારી થાય છે. ઉનાળુ ત્રશ્તુમાં બાજરીનું 
વાવેતર ઠંડી ઓછી થયે ફેબ્રુઆરી થી ૧૫ માર્ચ સુધીમાં વાવેતર ઠંડી ઓછી થયે રહેવાથી બાજરીના દાણાના ઉગાવા પર ઠંડીની 
ખાસ અસર ન થવાથી બીજની સ્કૂરણશકિત સારી થાય છે. પરંતુ બાજરીનું વાવેતર જાન્યુઆરીમાં માસમાં કરવામાં આવે તો 
ઠંડીનું પ્રમાણ વધારે હોવાથી તેમજ તાપમાન નીચું હોવાથી બાજરીના ઉગાવા પર માઠી અસર થાય છે. અને ઉગાવો ઓછો 
અથવા નહીંવત્‌ થાય છે. 
ચોમાસુ બાજરીમાં સામાન્ય રીતે જૂન-જુલાઈ માસમાં વરસાદ થયે કરવામાં આવે છે. આથી ચોમાસુ બાજરીનું 
ફલિનીકરણ ઓગષ્ટ-સપ્ટેમ્બર માસમાં આવે છે. બાજરીના ફ્લિનીકરણ વખતે વધુ વરસાદ પડે તો તેમના ડુંડા ઉપરની પરાગરજ 
ધોવાઈ જવાથી દાણા ઓછા બેસે છે જેના કારણે ઉત્પાદન ઉપર માઠી અસર થાય છે તેમજ બાજરીના ફૂલ આવવા અવસ્થાએ 
વધુ વરસાદ હોય અને ભેજવાળું વાતાવરણ હોય તો બાજરીના પાકમાં ગુંદરિયાનો (અરગટ) રોગ આવવાથી ઉત્પાદન ઉપર માઠી 
અસર થાય છે. જો વરસાદ મોડો થાય એટલે કે ૧૫ જુલાઈ પછી થાય અને બાજરીનું વાવેતર કરવામાં આવે તો પાકમાં કુતુલના 
રોગનું પ્રમાણ જેવા મળે છે અને ઉત્પાદન ઉપર માઠી અસર થાય છે તેમજ ફૂલ આવવા અવસ્થાએ તાપમાન ઊચું જાય તથા 
વાતાવરણ સૂકું રહેતો અંગારિયાનો રોગ આવવાની શકયતા રહે છે. 
બાજરીમાં પૂર્વ રબી ત્%તુમાં મોડું વાવેતર (ઓકટોબર-નવેમ્બરમાં) કરવામાં આવે તો ફ્લિનીકરણ ડિસેમ્બર-જાન્યુઆરી 
માસમાં આવે છે. આ સમય દરમિયાન ઠંડીનું પ્રમાણ ખૂબ જ વધારે હોય છે અને તાપમાન નીચું હોય છે. નીચા તાપમાને 
બાજરીના પાકમાં પરાગરજ છૂટી પડતી નથી જેને કારણે સ્ટીંગ્માને પૂરતી પરાગરજ ન મળવાથી દાણા બેસવાનું પ્રમાણ ખૂબ 
જ ઓછું રહે છે અને ઉત્પાદન ઉપર માઠી અસર થાય છે. આથી પૂવ રબી ત્રથ્તુમાં બાજરીનું વાવેતર મોડું કરવામાં આવે અને ફૂલ 
આવવાની અવસ્થાએ તાપમાન ૧૧ સે.ગ્રે. કરતાં ઓછું રહેતું હોય તો આવા પાકમાં દાણા ચડવામાં વિપરીત અસર થાય છે અને 
ઉત્પાદનમાં ઘટાડો થાય છે. 
બાજરી એ ગરમ ભેજ્વાળા આબોહવાકીય વિસ્તારમાં થતો શોર્ટ ડે સીક (ટૂકા દિવસનો વધુ પ્રકાશ સંશ્લેષણ શકિત 
ધરાવતો) પાક છે, જેની ભેજની અછત સામે ટકવાની ક્ષમતા અન્ય પાકો કરતાં વધારે છે. ભારતમાં બાજરીનું વાવેતર મુખ્યત્વે 
સૂકા વિસ્તારમાં થાય છે કે જ્યાં લાંબા સમય સુધી પાણીની અછત રહે છે. અછતની પરિસ્થિતિમાં બાજરીની પ્રતિકારક ક્ષમતા 
વધારે હોવાથી ચોમાસું મોડું બેસે છે ત્યારે અન્ય પાકોની જગ્યાએ બાજરીનું વાવેતર કરવામાં આવે છે. વહેલી પાકતી જાતોનું 
વાવેતર ૨૦૦ મી.મી. વરસાદવાળા વિસ્તારમાં થઈ શકે છે, જ્યારે મધ્યમ પાકતી જાતો માટે ૩૫૦-૪૦૦ મી.મી. વરસાદની 
જર્‌રિયાત રહે છે. બાજરીની બધી જ જાતો ૨-૩ અઠવાડિયા સુધી ભેજની અછત સહન કરી શકે છે. પરંતુ જો જુલાઈ માસ 
દરમિયાન ભેજની અછત જણાય તો ઉત્પાદન ઘટાડે છે. 


૧. વાવેતર માટેનો યોગ્ય સમય :- 
૦ ચોમાસામાં વાવણી લાયક વરસાદ થયેથી તુરંતજ વાવેતર કરવું. 
૦ સ્મયસરનું વહેલું વાવેતર વધુ ઉત્પાદન આપે છે અને પાકમાં રોગ-જીવાતનો ઉપદ્રવ ઓછો રહે છે. તેમજ 
બાજરી પછીનો પાક લેવા માટે જમીન સમયસર ખાલી કરી શકાય છે. 


46457 17₹3:7 [૮27747 
4.0£7747/ 6/7/77174/0/6/776# 77% 
૩%70547'% (87417748479 
* જો વાવણી લાયક વરસાદ ૧૫ જુલાઈ પછી થાય તો વહેલી પાકતી જાત ગુ.હા. બાજરી- ૫૩૮ની પસંદગી 
કરવી. 
૨. જાતની પસંદગી :- 
હાઈબ્રીડ બાજરીમાં ઉત્તરોતર કુતુલ રોગનો ઉપદ્રવ વધતાં સમયાનુસાર કુતુલ સામે પ્રતિકાર કરી શકે તેવી નવી 
જાતો વિકસાવી બહાર પાડવામાં આવેલ છે. હાલમાં નીચે મુજબની નવીનતમ સંકર બાજરાની જાતોની ગુજરાત 
રાજ્યમાં વાવેતર માટે ભલામણ કરવામાં આવેલ છે. 


ત્ર્શ્તું પાકવાની અવસ્થા જાત 
ચોમાસું મોડી પાકતી જી.એચ.બી.-૫૫૮,૭૩૨ 
મધ્યમ મોડી પાકતી જી.એચ.બી. -૭૪૪ 
વહેલી પાકતી જી.એચ.બી.- ૫૩૮,૭૧૯ 
પૂર્વરબી વહેલી પાકતી જી.એચ.બી.- ૫૩૮, ૫૨૬ 
ઉનાળું :- મોડી પાકતી જી.એચ.બી.-૫૫૮ 
મધ્યમ મોડી પાકતી જી.એચ.બી.- ૫૨૬ 
વહેલી પાકતી જી.એચ.બી.-૫૩૮ 


બાજરાની વિવિધ જાતોની વિશેષ માહિતી 


ક્રમ | સંકર જાતનું ભલામણનો નોંધ 
નામ વિસ્તાર 

૧ જીએચબી-૫૫૮ ગુજરાત દાણા અને ચારાની ઉચ્ચ ગુણવત્તા તથા વધુ ઉત્પાદન આપતી 
(આઈસીએમએ- સહિત સમગ્ર મધ્યમ મોડી પાકતી આ જાત ૮૦ થી ૮૫ દિવસે પાકે છે. કુતુલ અને 
૯૪૫૫૫ % જે - ભારત અન્ય રોગ સામે રક્ષણ આપતી આ જાત ચોમાસામાં હેકટરે સરેરાશ 
૨૨૯૦) દાણાનું ૨૮૦૦ થી ૩૦૦૦ કિ.ગ્રા. તેમજ ઉનાળામાં હેકટરે સરેરાશ 

દાણાનું ૪૫૦૦ થી ૫૦૦૦ કિ.ગ્રા. ઉત્પાદન આપે છે. જી.એચ.બી- 
૫૫૮ જાતે ઉતર ભારતના રાજ્યોમાં કન્ટ્રોલ જાત એમ.એચ.-૧૬૯ 
કરતાં અનુક્રમે ૧૮ ટકા તથા ૫૯ ટકા વધુ દાણાનું અને સૂકા ચારાનું 
ઉત્પાદન આપેલ હતું. તે જ રીતે દક્ષિણ ભારત ઝોનમાં કન્ટ્રોલ જાત 
“સબૂરી” કરતાં અનુક્રમે ૧૮ ટકા તથા ૩૬ ટકા વધુ દાણાનું અને 
સૂકાચારાનું ઉત્પાદન આપેલ હતું. આ ઉપરાંત અખિલ ભારતીય 
કક્ષાના ઉનાળુ અખતરાઓમાં પણ જી.એચ.બી.-૫૫૮ જાતે કન્ટ્રોલ 
જાત એમ.એચ.-૧૭૯ કરતા અનુક્રમે ૧૭ ટકા અને ૮ ટકા વધુ 
દાણાનું અને સૂકા ચારાનું ઉત્પાદન આપેલ હતું.. તેથી આ જાતના 
વાવેતર માટેની ભલામણ રાષ્ટ્રીય કક્ષાએથી બંને શતુ માટે તથા 
સમગ્ર દેશ માટે કરવામાં આવેલ છે. 

૨ [જીએચબી-૫૨૬ | ગુજરાત દાણા અને ચારાનું વધુ ઉત્પાદન આપે છે. આ જાત પૂર્વ શિયાળુ 
(આઈસીએમએ- સહિત સમગ્ર અને ઉનાળુ ત્રશ્તુ માટે ભારતના બધાજ રાજ્યો ગરમી અને ઠંડીમાં 
૯૫૨૨૨% જે- ભારત પણ દાણા સારા બેસે છે. આ જાત ૭૫ થી ૮૦ દિવસે પાકે છે. કુતુલ 
૨૩૭૨) અને અન્ય રોગ સામે રક્ષણ આપતી આ જાત હેકટરે સરેરાશ દાણાનું 

૪૫૦૦ થી ૪૮૦૦ કિ.ગ્રા. અને સુકાચારાનું ૮૫૦૦ થી ૯૦૦૦ 
કિ.ગ્રા. ઉત્પાદન આપે છે. 

૩ [જીએચબી-૫૩૮ [ સમગ્ર ગુજરાત [| વહેલી પાકતી, ડ્રોટ પ્રતિકારક, વધુ તથા ઓછા ઉષ્ણતામાન સામે 

(આઈસીએમએ- તથા રાજસ્થાન સહનશીલ, વધુ ફૂટ, મધ્યમ ઉંચાઈ ધરાવતી તથા દાણાંનો રંગ ખૂબ 
૯૫૪૪૪ % જે - અને જ આકર્ષક છે. આ જાત ૭૦ થી ૭૩ દિવસે પાકે છે. કુતુલ અને અન્ય 
૨૪૫૪) હરિયાણાનો રોગ સામે રક્ષણ આપતી આ જાત ચોમાસામાં હેકટરે સરેરાશ 


સુકો વિસ્તાર 


દાણાંનું ૨૭૦૦ થી ૩૦૦૦ કિ.ગ્રા. તેમજ પૂર્વ રબી અને ઉનાળામાં 
હેકટરે સરેરાશ દાણાનું ૪૫૦૦ થી ૫૦૦૦ કિ.ગ્રા. ઉત્પાદન આપે 


ન્ડ 


છ 


જીએચબી-૭૧૯ 


સમગ્ર ગુજરાત 


વહેલી પાકતી, ડ્રોટ પ્રતિકારક, તથા ઓછા ઉષ્ણતામાન સામે 


(આઈસીએમએ તથા રાજસ્થાન સહનશીલ, ડુંડા ઉપર મુંછો ધરાવતી, વધુ ફૂટ, મધ્યમ ઉંચાઈ ધરાવતી 
-૯૫૨૨૨% જે અને તથા દાણાનો રંગ ખૂબ જ આકર્ષક છે. આ જાત ૭૨ થી ૭૫ દિવસે 
- ૨૪૫૪) હરિયાણાનો પાકે છે. કુતુલ અને અન્ય રોગ સામે રક્ષણ આપતી આ જાત 


સૂકો વિસ્તાર 


ચોમાસામાં હેક્ટરે સરેરાશ દાણાંનું ૨૮૦૦ થી ૩૨૦૦ સૂકા વિસ્તાર 
કિ.ગ્રા. ઉત્પાદન આપે છે. 


જીએચબી -૭૩૨ ગુજરાત દાણાં વધુ ઉત્પાદન આપે છે. મધ્યમ અને જાડું ડુંડું ધરાવે છે. 
(આઈસીએમએ - સહિત ઉતર દાણાનો રંગ આકર્ષક છે. મધ્યમ વહેલી પાકે છે. આ જાત ૭૮ થી ૮૨ 
૯૬૨૨૨% જે- ભારતના દિવસે પાકે છે. કુતુલ અને અન્ય રોગ સામે રક્ષણ આપતી આ જાત 
૨૩૪૦) રાજ્યો ચોમાસામાં હેકટરે સરેરાશ દાણાંનું ૩૦૦૦ થી ૩૪૦૦ કિ.ગ્રા. 
ઉત્પાદન આપે છે. 
જીએચબી - ૭૪૪ ગુજરાત દાણા વધુ ઉત્પાદન આપે છે. મધ્યમ અને જાડું ડૂંડું ધરાવે છે. 
(આઈસીએમએ - સહિત ઉતર દાણાનો રંગ આકષક છે. ડ્રોટ તેમજ બ્લાસ્ટના રોગ સામે પ્રતિકારક 
૯૮૪૪૪% જે- [ ભારતના જાત છે. મધ્યમ સમયમાં પાકતી આ જાત ૭૫ થી ૮૦ દિવસે પાકે 
૨૩૪૦) રાજ્યો છે. કુતુલ અને અન્ય રોગ સામે રક્ષણ આપતી આ જાત ચોમાસામાં 


હેકટરે સરેરાશ દાણાંનું ૩૦૦૦ થી ૩૨૦૦ કિ.ગ્રા. ઉત્પાદન આપે 
છે. 


૩. જમીનની પ્રાથમિક તૈયારી :- 

બાજરાનો પાક લગભગ બધા જ પ્રકારની જમીનમાં ઉગાડી શકાય છે, પરંતુ હલકો, રેતાળથી મધ્યમ કાળી જમીનમાં 
વધુ ઉત્પાદન આપે છે. જ્યાં બીજા પાકોનું સારી જમીનમાં વધુ ઉત્પાદન આપે છે. જયાં બીજા પાકોનું સારી રીતે ઉત્પાદન ન 
લઈ શકાતું હોય તેવી જમીનમાં પણ બાજરાનો પાક સારું એવું ઉત્પાદન આપે છે. જેથી જમીનની પસંદગી તે અગત્યનું 
પરિબળ બની રહે છે. ઉત્તર ગુજરાતની રેતાળ તેમજ હલકી જમીનમાં મહત્તમ વાવેતર થાય છે, જ્યારે ઉત્તર અને દક્ષિણ 
સૌરાષ્ટ્રની કાળી અને મધ્યમ કાળી જમીનમાં પણ બાજરી સફળતાપૂર્વક લઈ શકાય છે તેમજ મધ્યમ ગુજરાતની ગોરાળુ ફળટ્ટુપ 
જમીનમાં પણ બાજરાનો પાક લેવામાં આવે છે. આવી બદલાતી જ્મીનની પરિસ્થિતિઓ પ્રમાણે તેની ખેતી પદ્ધતિઓમાં પણ 
ફેરફાર કરવા પડે છે. 

હલકી રેતાળ અને ગોરાડુ જમીનમાં એક ઊંડી ખેડ બાદ દાંતી તેમજ રાપ ચલાવી જમીન ભરભરી, પોચી અને સમતલ 
બને તે જરૂરી છે. સારી રીતે તૈયાર થયેલ જમીનમાં બીજનું સ્કૂરણ સારું થવાથી હેકટર દીઠ મહત્તમ છોડની સંખ્યા જળવાય છે, જે 
મહત્તમ ઉત્પાદન મેળવવા માટેનું આગવું પરિબળ છે. આ ઉપરાતં, સામાન્ય રીતે બાજરા આકાશી ખેતી દ્વારા લેવામાં આવે છે, 
ત્યારે જમીનની તૈયારી ભેજ્સંગ્રહશકિત વધારવામાં મદદરૂપ થાય છે, જ્યારે ઉત્તર અને દક્ષિણ સૌરાષ્ટ્ર વિસ્તારમાં કાળીથી મધ્યમ 
કાળી જમીનમાં જો ઊંડી ખેડ કરવામાં આવે તો બાજરાનો દાણો હવાથી ઊંડો જમીનમાં ઊતરી જાય છે અને તેના કારણે બીજનું 
સ્કૂરણ ઓછુ મળે છે. બાજ્રીએ હલકી તથા રેતાળ જમીનમાં સારૂ ઉત્પાદન આપતો પાકે છે. મુખ્યત્વે જ્યાં બીજા પાકો નિષળ 
જાય છે ત્યાં બાજરીના પાકને હવાની સારી અવરજ્વરવાળી, સારી નિતારશકિત ધરાવતી જમીન માફક આવે છે. ભારે જમીન કે 
જેમાં પાણીનો ભરાવો થતો હોય તે પ્રતિકુળ છે. બાજરીની ઉંચા તાપમાનમાં અને ઓછી ભેજ વાળી જમીનમાં સારું ઉત્પાદન 
આપવાની ક્ષમતાને લીધે અછતની પરિસ્થિતિ સામે પ્રતિકારક પાકમાં ગણતરી થાય છે. સ્કૂરણ અવસ્થાએ ભેજની અછત હોય 
તો પાકમાં ગણતરી થાય છે. સ્કૂરણ અવસ્થાએ ભેજની અછત હોય તો છોડ સ્થાપિત થવામાં વિપરીત અસરથી છોડની સંખ્યા 


અ 


ઘટાડો થાય છે. જો વાવેતર ૧૫ થી ૫૦ દિવસ દરમિયાન ભેજની અછત રહે તો ફૂલકાળ મોડો બેસે છે પણ ત્યાર પછી ભેજ મળી 

રહે તો ઉત્પાદનમાં ઓછો ઘટાડો થાય છે પરંતુ ભેજની અછત પ૫ દિવસ કરતાં વધારે દિવસ લંબાય તો ઉત્પાદનમાં વધુ ઘટાડો 

થાય છે. ફ્લાવરિંગ પછી દાણા ચડવાની અવસ્થાએ ભેજની અછત રહે તો ઉત્પાદનમાં ૫૦ થી ૭૦ ટકા જેટલો ઘટાડો જોવા મળે 
છે. 

૦ ઉંડી ખેડ બાદ દાંતી તેમજ રાપ ચલાવી જમીન ભરભરી, પોચી અને સમતલ બને તે જરૂરી છે. 

૦ હેડટર દીઠ ૧૦ ટન છાણિયું ખાતર પ્રાથમિક ખેડ પહેલાં જમીનમાં ભેળવી અથવા ચાસમાં ભરીને આપવાથી 
ભેજ સંગ્રહ શકિત વધારવા, સૂક્ષ્મ જીવોની સંખ્યાને જાળવવા, ખાતરના કાયક્ષમ ઉપયોગમાં અને જમીનની 
તંદુરસ્તી જાળવવામાં અગત્યનો ભાગ ભજવે છે. 

૪. બીજનો દર અને વાવેતર અંતર :- 

૦ બિયારણનો દર સામાન્ય જમીન માટે ૪ કિ.ગ્રા. /હેકટર અને ક્ષારીય, ક્ષારીય ભાસ્મિક અને ભાસ્મિક જમીન 
માટે ૬ કિ.ગ્રા. /હેકટર રાખવાથી હેકટર દીઠ ૧.૫૦ થી ૧.૭૫ લાખ છોડની સંખ્યા જાળવી શકાય છે. 

૦ તાવણી પહતિ : દંતાળથી બીજ જમીનમાં ૪ સે.મી. થી વધારે ઊંડે ન જાય તે રીતે કરવી. 

વાવેતર અંતર :- 
હલકી રેતાળ તેમજ ગોરાળુ જમીન માટે વાવેતર અંતર ૪૫ સે.મી. જ્યારે કાળી અને મધ્યમ કાળી જમીનમાં 
વાવેતર અંતર ૬૦ સે.મી. રાખવાની ભલામણ છે. બાજરાના પાકમાં મહતમ ઉત્પાદન મેળવવા જોડિયા હાર પધ્ધતિ 
(૩૦/૬૦ ) સે.મી. ના અંતરે વાવેતર કરવાની ભલામણ છે. ઉનાળું બાજરામાં ૨૦ થી ૨૫ દિવસના ધરૂની ફેરરોપણી 
કરીને વાવેતર કરવાથી ૧૫ થી ૨૦ ટકા વધુ ઉત્પાદન મળે છે. 
પ. પાયા અને પૂર્તિ ખાતરનો જથ્થો અને આપવાની પદ્ધતિ : 
૦ છાણિયું ખાતર : ૧૦ ટન / હેકટર પ્રાથમિક ખેડ વખતે અથવા ચાસે ભરીને. 


પોષક્તત્વોનું ભલામણ કરેલ ભલામણ કરેલ પોષકતત્વો | ભલામણ કરેલ પોષકતત્વો | પોષકતત્વોના 


નામ પોષકતત્વોનો [માટે હેકટર દીઠ જરૂરી ખાતર | માટે વીઘા દીઠ જરૂરી આપવાનો સમય 
જથ્થો ખાતર 
નાઈટ્રોજન ૮૦ કિ.ગ્રા. / ૧૩૫ કિ.ગ્રા. એમોનિયમ ૨૨ કિ.ગ્રા. એમોનિયમ જમીન તૈયાર કરતી 
હેકટર સલ્ફેટ / હેકટર અથવા૬૦ સલ્ફેટ / વીઘા અથવા૧૦ વખતે પાયામાં 
કિ.ગ્રા. યુરિયા/ હેકટર કિ.ગ્રા. યુરિયા/ વીઘા 


૮૭કિ.ગ્રા. યુરિયા / હેકટર ૧૪ કિ.ગ્રા. યુરિયા/ વીઘા | પાકની વાવણી 
બાદ ૩૦ દિવસે 


ફોસ્ફરસ ૪૦ કિ.ગ્રા. / | ૮૭કિ.ગ્રા. ડી.એ.પી/ ૧૪ કિ.ગ્રા. ડી.એ.પી/ જમીન તૈયાર કરતી 
હેકટર હેકટર વીઘા વખતે પાયામાં 


* પૂર્તિ ખાતરો જમીનમાં પૂરતો ભેજ હોય ત્યારે જ દંતાળથી હારથી ૨૦ થી ૨પ સે.મી. દૂર અને ૭ થી ૮ સે.મી. 
ઊંડાઈએ આપવાં. 

૦ ઉતર સોરાષ્ટ્ર ખેત આબોહવાકીય વિસ્તારમાં જસતની ઉણપવાળી જમીનમાં બાજરો ઉગાડતા ખેડૂતોને 
મહતમ નફો મેળવવા વાવણી સમયે ૨૦ કિ.ગ્રા. ઝીંક સલ્ફેટ પ્રતિ હેકટર આપવા ભલામણ કરવામાં આવે છે. 

૦ ઉતર સૌરાષ્ટ્ર ખેત આબોહવાકીય વિસ્તારમાં લોહ અને જ્સતનો ઉણપ ધરાવતી જમીનમાં પાયાના ખાતર 
સાથે ૧૫ કિ.ગ્રા. ફેરસ સલ્ફેટ અને ૮ કિ.ગ્રા. ઝીંક સલ્ફેટ પ્રતિ હેકટર આપવું અથવા ગવનમિન્ટ નોટીફાઈડ 
ગ્રેડ-૪ ના ૧ ટકા ઢ્રાવણને વાવણી પછી ૨૦, ૩૦, અને ૪૦ દિવસે છંટકાવ કરવાની ભલામણ છે. 

૦ રસાંશોધનનાં પરિણામે તારણ કાઢવામાં આવે છે કે બાજરાના પાકમાં ૪ કિ.ગ્રા. બિયારણનો ૨૦ ગ્રામ 
અઝેટોબેકટર/એઝોસ્પારીલમ કલ્ચર વડે બીજ માવજત આપી વાવેતર કરવામાં આવે તો ભલામણ કરેલ નાઈટ્રોજનયુકત 
ખાતરનો અડધો જથ્થો બચાવી શકાય છે. તેવી જ રીતે ફોસ્ફરસ સોલ્યુબબીલાઈઝીંગ બેકટરિયા કલ્ચર આપવાથી 
જમીનમાં સ્થાયી થયેલ ફોસ્ફસસમાં ઉપયોગ થઈ શકે છે. આપણે આગળ જોયું તેમ જો ઉનાળુ બાજરીના ફેરરોપણી 

દ્રારા વાવેતર કરવાનું થાય તો બાજરીના ૨૦-૩૦ દિવસના ઘરુના મૂળને ફેરરોપણી પહેલાં એઝોસ્પારીલમ કલ્ચરના 
ચાર પેકેટને ૧૫ લિટર પાણીમાં દ્રાવણ બનાવી ૧૫-૨૦ મિનિટ બોળી રાખ્યા બાદ રોપણી કરવાથી પણ 
નાઈટ્રોજનયુકત ખાતરનો અડધો જથ્થો બચાવી શકાય છે. જૈવિક ખાતરમાં જીવંત કોષોની સંખ્યા ૧ ગ્રામ કલ્ચરમાં 
૧૦૮ જીવત કોષો હોવા જરૂરી છે. 
૬, પારવણી: 
પાક જ્યારે ૧૫ થી ૨૦ દિવસનો થાય ત્યારે બે છોડ વચ્ચેનું અંતર ૧૦ થી ૧૨ સે.મી. નું રહે તે પ્રમાણે પારવણી 
કરીને વધારાના નબળા, રોગ અને જીવાત લાગેલ છોડને ખેંચી કાઢવા. જે હારોમાં મોટા ગામા-ખાલા-હોય ત્યાં ભેજની 
યોગ્ય પરિસ્થિતિમાં પારવણી સાથોસાથ નીકળેલા તંદુરસ્ત છોડની ફેર રોપણી કરી છોડની પૂરતી સંખ્યા જાળવવી. 
૭. નિંદામણ અને આંતરખેડ : 
પાક ૧૫ દિવસનો થાય ત્યારે પારવણીની સાથોસાથ નિંદામણ કરી, પાકને નિંદણ રહિત કરવો. પાક ઉગ્યા 
બાદ દસેક દિવસથી નિઘલાવામાં આવે ત્યાં સુધીમાં પાકમાં નિંદામણના નિયંત્રણ માટે અને જમીનની ભૌતિક 
પરિસ્થિતિ સારી રહે તે માટે બે થી ત્રણ આંતરખેડ કરવી. જરૂર જણાય તો ફરી નિંદામણ કરવું. 
જે વિસ્તારમાં મજૂરોની અછત હોય તે વિસ્તારમાં નિંદણનાશક દવા એટ્રાઝીન હેક્ટર દીઠ ૦.૫૦૦ કિ.ગ્રા. 
હેક્ટરે સક્રિય તત્વ લીટર પાણીમાં ઓગાળીને છંટકાવ કરવો. 
૮. પિયત: 
ખરીફ બાજરીમાં સામાન્ય રીતે પિયતની ભલામણ કરવામાં આવતી નથી કારણ કે બાજરી મુખ્યત્વે વરસાદ 
આધારિત પાક છે. વરસાદની ખેંચ જણાય તો એક પિયત આપવાની ભલામણ છે. 
ઉતર સૌરાષ્ટ્ર ખેત આબોહવાકીય વિસ્તારમાં ઉનાળું બાજરા પાકનું મહત્તમ ઉત્પાદન મેળવવા ૪૦ મી.મી. 
ઊંડાઈના ૧૧ પિયત ૭ - ૮ દિવસના અંતરે આપવા. 
મધ્ય ગુજરાત ખેત આબોહવાકીય વિસ્તારના ખેડૂતોને ઉનાળું બાજરીમાં ૬૦ મી.મી. ના ૬-૭ પિયત ૧૦ - 
૧૨ દિવસના અંતરે આપવાથી ૨૦ ટકા જેટલું વધારે ઉત્પાદન મેળવી શકાય છે. 


૯. આંતર પાક : 
ઉપલબ્ધ જમાનમાંથી મહત્તમ આવક મેળવવા તેમજ જોખમ ઘટાડવા માટે બાજરા સાથે મગ, તુવેર, ગુવાર 
જેવા પાકોનું આંતર પાક તરીકે (૨:૧) વાવેતર કરતા વધુ આવક મેળવી શકાય છે. 


બાજરા આધારિત પાકપદ્ધતિઓ: 
બાજરા આધારિત પાકપદ્ધતિમાં બાજરો મોટે ભાગે રામ મોલ તરીકે લેવામાં આવે છે પરંતુ મધ્ય ગુજરાત, ઉત્તર 
ગુજરાત અને દક્ષિણ સૌરાષ્ટ્ર વિસ્તારમાં જ્યાં પાણી ઉપલબ્ધ છે ત્યાં ઘનિષ્ટ ખેતીમાં બાજરાનો પાક અગત્યનું સ્થાન ધરાવે છે. 


શિયાળુ/ઉનાળુ પાકમાં અન્ય સ્થાનિક પાકોનું વાવેતર ખેતઆબોહવાકીય વિસ્તાર પ્રમાણે લેવામાં આવે છે. એક વર્ષાયે 
પાકપદ્ધતિમાં ઝોન પ્રમાણે લેવામાં આવતા પાકો નીચે મુજ્બ છે: 


મધ્ય ગુજરાત ઉત્તર ગુજરાત દક્ષિણ સૌરાષ્ટ્ર 

બાજરી-ઘઉં બાજરી-ઘઉં બાજરી-ઉનાળુ મગફળી 
તમાકું-બાજરી બાજરી-જીરું બાજરી-ઘઉં 

કપાસ-બાજરી બાજરી-ઈસબગુલ મગફળી-બાજરી 

મકાઈ-બાજરી બાજરી-બટાકા ભાજરી-ઘઉં-મકાઈ/ જુવાર (ચારાની) 
- કપાસ-બાજરી - 

- ભાજરી-રાઈ-બાજરી - 

- ભાજરી-વરિયાળી - 


૧૦. પાક સંરક્ષણ : 
સંકર બાજરામાં સામાન્ય રીતે પાક સંરક્ષણના પગલાની કોઈ ભલામણ કરવામાં આવતી નથી. પરંતુ મહત્તમ 
ઉત્પાદન લેવા માટે જરૂર જણાય તો નીચે પ્રમાણે પગલાં લેવા. 

અ. રોગ:- 
- કુતુલ : કુતુલ પ્રતિકારક જાતોનો વાવેતર માટે ઉપયોગ કરવો. બીજને ૬ ગ્રામ /કિ.ગ્રા. એપ્રોન ૩૫ એસ.ડી. 
અથવા રીડોમીલ ૮ ગ્રામ /કિ.ગ્રા. દવાનો પટ આપવો. 
આ રોગ ખાસ કરીને ઉત્તર ગુજરાતના ડીસા, દાંતીવાડા, પાલનપુર અને મહેસાણા જિલ્લામાં મહેસાણા, વિજાપુર 
તેમજ દાહોદ જિલ્લાના આજુબાજુના વિસ્તારોમાં ચોમાસુ અને ઉનાળુ ક્%તુમાં વધારે જોવા મળે છે. જ્યાં સતત 
બાજરી પછી બાજરી એટલે કે વર્ષમાં બે વખત બાજરીનો પાક લેવામાં આવતો હોય તેવા વિસ્તારમાં રોગ વધારે 
પ્રમાણમાં જોવા મળે છે. આ ઉપરાંત મધ્ય ગુજરાતના ખેડા તેમજ લુણાવાડા વિસ્તારમાં આ રોગ વધારે પ્રમાણમાં જોવા 
મળે છે. 
નિયત્રણ : 

આ રોગનું નિયંત્રણ કરવા માટે ખાસ કરીને પ્રતિકારક જાતોનું વાવેતર કરવાથી રોગ આવતો અટકે છે. આ ઉપરાંત 
બિયારણને વાવતાં પહેલાં રીડોમીલ એમ. ઝેડ-૭૨૮ ગ્રામ/કિલો બીજ અથવા એપ્રોન ૩૫ એસડી ૬ ગ્રામ/કિલો 
પ્રમાણે બીજ માવજત આપવાથી આ રોગને ૨૦ દિવસ સુધી અટકાવી શકાય છે. 

૨. અંગારિયો : આ રોગ માટે ખાસ કોઈ અસરકારક પગલાં નથી. રોગના નિયંત્રણ માટે બીજને પારાયુકત દવાનો 
પટ આપી વાવેતર કરવુ. 

૩. ગુંદરિયો (અરગટ) : રોગના નિયંત્રણ માટે વાવેતરનું બિયારણ સ્વચ્છ એટલે કે અરગટની પેશીઓથી મુકત 
હોવું જોઈએ. જો બિયારણમાં અરગટની પેશીઓ રહેલી હોય તો બિયારણને સુકવ્યા બાદ એક કિલો બિયારણ 
દીઠ ત્રણ ગ્રામ થાયરમ દવાનો બીજને પટ આપવી વાવેતરનાં ઉપયોગમાં લેવું. 

આ બંને રોગો ખાસ કરીને ચોમાસાની ક%તુમાં સતત વરસાદ અને મોટા વાવેતર કરતા વિસ્તારમાં આવી શકે 
છે. બાજરાનું સમયસર વાવેતર કરવાથી આ રોગોને અટકાવી શકાય છે 

૪. ગેરૂ : બાજરામાં આવતાં ગેરૂના અસરકારક નિયંત્રણ માટે ૦.૨ ટકા મેન્કોઝેબ અથવા ૦.૨ ટકા ઝાયનેબના બે 

છંટકાવ કરવાથી રોગની શરૂઆતથી ૧૫ દિવસના અંતરે ભલામણ કરવામાં આવે છે. બાજરાના પાકનું વહેલું 

વાવેતર કરવાથી ઉપર્યુક્ત રોગોની ઉપદ્રવ મહદઅંશે ઘટે છે. 

રોગ ચોમાસામાં મોડું વાવેતર કરતા વિસ્તારમાં તેમજ અર્ધ શિયાળુ અને ઉનાળુ ત્રશ્તુમાં દરિયાઈ કાંઠાની આજુબાજુ 

વાવેતર કરતા વિસ્તારમાં (જામનગર, ભાણસર, કોડીનાર, વેરાવળ વગેરે) રોગ વધારે આવે છે. આ રોગની શરૂઆત 

થતા મેન્કોઝેબ અથવા ઝાયનેબ ૦.૨ ટકા એટલે કે ૨.૬ ગ્રામ/૧ લીટર પ્રમાણે પાણીમાં ઓગાળી જરૂરિયાત મુજ્બ ૧ 

થી ૨ છાંટકાવ કરવાથી નિયંત્રણ થઈ શકે છે. 

૫. પાનાનાં ટપકાં (બ્લાસ્ટ) 

આ રોગ ખાસ કરીને મધ્ય ગુજરાતના થોડા વધારે વરસાદવાળા વિસ્તારમાં (નડિયાદ, આણંદ, બોરસદ વગેરે) વધારે 
જોવા મળે છે. આ રોગનું નિયંત્રણ કરવા માટે રોગ પ્રતિકારક જાતોનું વાવેતર કરવું હિતાવહ છે (ગુ.હા.બા.-૭૪૪) આ 
રોગ જોવા મળે તો કાર્બેન્ડાઝીમ ૫૦ ટકા વે. પા. ૧ ગ્રા./૧ લિટર પાણીમાં દ્રાવણ બનાવી ૧૦-૧૫ દિવસના અંતરે બે 
છંટકાવ કરવાથી નિયંત્રણ થઈ શકે છે. 


ત 


અ 


ટય 


બ. કોટક : 
બાજરામાં આવતી જીવાતો: 

ગુજરાતમાં બાજરાની ખેતી ચોમાસુ તેમજ ઉનાળુ એમ બંને ક્%તુમાં થાય છે. સામાન્ય રીતે ચોમાસુ કતુમાં બાજરામાં જીવાતનો 
ઉપદ્રવ ઉનાળુ ત્રશ્તુ કરતાં વધારે જોવા મળે છે. બાજરાના વાવેતર પછી ૧-૧૫ દિવસે સાંઠાની માખીનો ઉપદ્રવ જોવા મળે 
છે, જેના નિયંત્રણ માટે બિયારણનો દર ૩.૭૫ કિ.ગ્રા./હે. ને બદલે ૫.૦ કિ.ગ્રા./હે. રાખવાથી બાજરાના છોડને પારવણી 
વખતે સાંઠાની માખીથી નુકસાન પામેલા છોડની પારવણી કરી, હેકટર દીઠ છોડની પૂરતી સંખ્યા જાળવી શકાય છે. જ્યાં 
પાણીની સગવડતા હોય ત્યાં સાંઠાની માખીના નિયંત્રણ માટે એન્ડોસલ્ફાન ૦.૦૭ ટકા અથવા કિવનાલફોસ ૦.૦૫ ટકા 
દવાનો છંટકાવ કરવાથી આ જીવાતનો ઉપદ્રવ ઘટાડી શકાય છે. જ્યાં પાણીની સગવડતા ન હોય ત્યાં મિથાઈલ પેરાથીઓન 
૨ ટકા ભૂકીનો છંટકાવ કરવાથી આ જીવાતનો ઉપદ્રવ ઘટાડી શકાય છે. ફૂટ અવસ્થાએ ગાભામારાની ઈયળનો ઉપદ્રવ જણાય 
તો તેના નિયંત્રણ માટે પણ ઉપર મુજબના ઉપાયો યોજ્વાથી જીવાતનો ઉપદ્રવ ઘટાડી શકાય છે. ડુંડા અવસ્થાએ બાજરામાં 
કાંસીયાં, ડુંડાની ઈયળ વગેરે જીવાતોનો ઉપદ્રવ જેવા મળે છે. આ જીવાતોના નિયંત્રણ માટે મિથાઈલ પેરાથીઓન ૨ ટકા 
ભૂકીનો છંટકાવ કરવાથી નિયંત્રણ મેળવી શકાય છે. 

૧. ધૈણ : ધૈણનો ઉપદ્રવ ખાસ કરીને મધ્ય તથા ઉત્તર ગુજરાત વિસ્તારમાં જોવા મળે છે. તેના નિયંત્રણ માટે જરૂર 
જણાયતો નીચે પ્રમાણેના પગલાં લેવા. 

૦ વાવેતર પહેલાં દાણાદાર ફોરેટ ૧૦જી હેકટર દીઠ ૨૫ કિ.ગ્રા. ચાસમાં આપવું. 

૦ ચોમાસાની શરૂઆતમાં પ્રકાશ પિંજરનો ઉપયોગ કરવાથી પુષ્। કીટકો મોટા પ્રમાણમાં આકષયિ છે. જેને એકઠા 
કરી તેનો નાશ કરવો. 

૨. સાંઠાની માખી અને ગાભમારાની ઈયળ :- 
વાવેતર બાદ સાંઠાની માખી કે ગાભમારાની ઈયળનો ઉપદ્રવ જણાય તો, ઉગાવા બાદ ૧૫ દિવસે અને જરૂર 
જણાય તો ફરી ૧૫ દિવસે એન્ડોસલ્ફાન ૦.૦૭ ટકા દસ લીટર પાણીમાં ૨૦ મી.લી. અથવા કવીનાલફોસ 
૦.૦૫ ટકા દસ લીટર પાણીમાં ૨૦ મી.લી. અથવા ટ્રાઈઝોફોસ ૦.૦૪ ટકા દસ લીટર પાણીમાં ૧૦ મી.લી. 
હેક્ટરે ૬૦૦ લીટરના દરે પ્રવાહી છંટકાવ કરવો. 

૦ બિયારણનો દર વધુ રાખી, એટલે કે ૫.૦ કિ.ગ્રા. પ્રતિ હેક્ટરે રાખી, પારવણી વખતે “ડેડહાર્ટ' વાળા છોડ દૂર 
કરવાથી નિયંત્રણ સારું મળે છે. 

* બાજરાની સાંઠાની માખી તથા ગાભમારાની ઈયળના નિયંત્રણ માટે બાજરાના ઉગાવા બાદ ૧૫ દિવસે 
મૌથાઈલ પેરેથીઓન ૨ ટકા ભૂકી ૨૫ કિ.ગ્રા. પ્રતિ હેકટર પ્રમાણે અથવા મેલાથીએન પ ટકા ભૂકી ૨૫ કિ.ગ્રા. 
પ્રતિ હેકટર પ્રમાણે એક છંટકાવ કરવો. 

૦ નમા : વનસ્પતિજન્ય કીટનાશક ૩૦ મી.લી., ૧૦ લીટર પાણીમાં ભેળવી બાજરીના ઉગાવા બાદ ૧૦,૨૦ 
તથા ૩૦ દિવસે એમ ત્રણ છંટકાવ કરવાથી સાંઠાની માખીનું અસરકારક નિયંત્રણ થાય છે. 

૦ લીંબોળીનું તેલ ૦.૦૫ ટકા અને સાબ્ય] ૪ ગ્રામ પ્રતિ એક લીટર પાણી સાથે બાજરાના ઉગાવા બાદ ૧૦ તથા 
૨૦ દિવસે બે છંટકાવ ની સાંઠાની માખીના નિયંત્રણ માટે ભલામણ છે. 

૦ અનન્‍્યમાવજત પાકને પક્ષી અને ઉંદર થી બચાવવા નિયંત્રણના પગલા લેવા. 


બાજરા આધારિત પાકપદ્ધતિમાં થયેલ સંશોધનોનાં પરિણામો. 
જામનગર ખાતે થયેલ સંધોશન અનુસાર બાજરા (ખરીફ) - ઘઉં(રવી) પાકપદ્ધતિ અપનાવતા ખેડૂતોને 
બાજરાના પાકમાં ૧૦૦ ટકાના દરે અને ઘઉંના પાકને ભલામણ કરેલ ખાતરના ૫૦ ટકાના દરે ખાતર આપવાથી 
વધુમાં વધુ વળતર મળે છે. 
બાજરી (ખરીફ)- રાયડા(રવી) પાક પદ્ધતિ અનુસારતા ખેડૂતોને મહત્તમ નફો મેળવવા બાજરાના પાકને 
૧૦૦ ટકા ભલામણ કરેલ ખાતરના ડોઝ સાથે ૧૦ ટન છાણિયું ખાતર પ્રતિ હેક્ટરે આપવું જ્યારે રાયટાના પાકને 
૫૦ ટકા ભલામણ કરેલ ખાતરના ડોઝ આપવાની ભલામણ કરવામાં આવે છે. 
ઉત્તર ગુજરાત ખેતઆબોહવાકીય વિસ્તારમાં બાજરો-રાયડો પાકપદ્ધતિ અનુસરતા ખેડૂતોને બાજરાના પાકને 
એકાંતરે વર્ષે હેક્ટર દીઠ ૨૫ કિ.ગ્રા. ગંધક જિપ્સમ રૂપે (૧૨૫ કિ.ગ્રા. ચિરોડી) મારફત આપવાની ભલામણ કરવામાં 
આવે છે. 
દક્ષિણ સૌરાષ્ટ્ર ખેતઆબોહવાકીય વિસ્તારમાં દરિયાકાંઠાની ક્ષારિય ભાસ્મિક જમીનમાં બાજરા-ઘઉં પાક 
પદ્ધતિ અનુસરતા તેમજ નબળી ગુણવત્તાવાળા પાણીની પિયતમાં ઉપયોગ કરતા ખેડૂતોને ચોમાસા પહેલા હેકટર 
દીઠ ૨૫ ટન છાણિયા ખાતર સાથે એકાંતરા વર્ષે જિપ્સમ તેની જરૂરિયાતના ૧૦૦ ટકા પ્રમાણે આપવા અથવા દર 
વર્ષે તેની જરૂરિયાતના ૫૦ ટકા પ્રમાણે આપવાની સલાહ છે. 
ઉત્તર ગુજરાત ખેતઆબોહવાકીય વિસ્તારમાં પિયતની સગવડતાવાળા વિસ્તારમાં ખેડૂતોને મહત્તમ વળતર મેળવવા 
બાજરી-બટેટા-મગફળી પાકપદ્ધતિ અપનાવવાની ભલામણ કરવામાં આવે છે. 
૧૧. કાપણી : 
પાક જ્યારે ૭૫ થી ૮૫ દિવસે તૈયાર થયે સમયસર કાપણી કરી લેવી. ડૂંડાને દબાવતાં જો દાણા છૂટા પડે તો 
સમજવું કે બાજરી કાપણી લાયક થઈ ગયેલ છે. બાજરીના ડૂંડાને બરાબર તપાવી, દાણાને છૂટા પાડી સંગ્રહ માટે યોગ્ય 
જગ્યાએ રાખવા. 

૧૨. ઉત્પાદન : 
દાણાનું : હેક્ટરે આશરે ૨૦૦૦ થી ૩૦૦૦ કિલોગ્રામ 
સૂકાચારાનું : હેક્ટરે આશરે ૬૦૦૦ થી ૭૦૦૦ કિલોગ્રામ. 

